

# IL - BIDWI

FOLJU MAHRUG DARBA FIX-XAHAR MID-DIPARTIMENT TAL-BIEDJA

EDITUR: J. ORLANDO-SMITH.

Nru. 113

JANNAR, 1949.

Nru. 113

## A. D. 1949

(R. BIASINI, Direttur tal-Biedja)

**TN-NIES** tad-dinja, minghajr ma jagħtu wisq każ, qalbu paġna oħra fil-mixja tal-ħajja u daħlu f'sena ġdida. Kemm tifsir kbir jista' jingħata lil din il-ġrajja. Sena oħra nħliet minn ħajjitna u kien x'kien dak li ġarrabna fis-sena li għaddiet, halli lkoll flimkien ninsewhom u nġhodduhom b'mejta sabiex b'hegga akbar u b'tamiet isbaħ inħarsu lejn iż-żmien ġdid li fih wasalna.

B'biċċa ċarruta niedja nersqu lejn il-lavanja ta' qalbna u nħassru minn fuqha kull hemm u dieqa li ġarrabna fil-imghoddi u nidhlu f'din is-sena l-ġdida bi hsebijiet hanina u maħfra għal kulhadd. Jalla s-sena l-ġdida tkun mimlija bl-isbaħ xewqat u bl-akbar ferh fi djar il-poplu kollu u l-aktar fil-familji tal-bdiewa, dawk il-ħabrieċa haddiema li ma jiegħu qatt minn fuq ix-xogħol tagħhom u li qalbhom tinsab dejjem mimlija bl-akbar tamiet.

Is-sena l-oħra ma kenitx wisq haħna magħna fil-bidu tagħha. Hal-ietna neqsin haħna minn dak il-lik-idu prezzjuż li huwa s-sisien ta' kull ħajja l-ħma. Izda fl-aħħar tagħha din l-istess sena tbissmitilna bl-akbar hlewwa u tatna haħna minn dak li hallietna neqsin minnu fil-bidu tagħha. Rahan sabiħ li jgagħhalna nittamaw fi żmien aħjar.

Inhallu warajna dak li tlietna jew sibna u nħarsu lejn il-gejjieni b'fehna li niehdu minnu l-akbar gid. Nifakru li għandna dmirijiet xi nwettju kemm ma' niesna kif ukoll ma' rajjizna u dawn id-dmirijiet jeħtieġ li nwettquhom bir-reqqa.

Wieħed minn dawn id-dmirijiet sejjer ikun ir-regolamenti l-godda war il-kontroll u l-prezzijiet tal-prodotti. Mill-bidu tas-sena l-ġdida prezzijiet ma ħumiex sejrin jibqgħu u iħfiessati darba fil-ġimgħa mill-board li kien jiffissa dawn il-prezzijiet, izda bi fteħim bejn il-Gvern, l-bdiewa u l-bejjieġha tal-ħaxix sejrer jibda jithaddem sistema ġdida li fih il-prodotti jkun jistgħu jinbiegħu lill-konsumatur bi prezz raġġevoli tal-ġurnata wara li l-bejjieġħun zamm għalih prezz xieraq u lidwi jkun thallas skond ma jist-ogħqu.

Is-sistema li kien qed jithaddem qabel kellu xi difetti li bis-sistema l-ġdida jistgħu jiġu msewwija. F'haħna każi nstab illi l-iffissar tal-prezzijiet minn haħna granet qabel ma jkunux jaqblu mas-swieq tal-ġurnata meta dawk il-prezzijiet jibdeu jit-

\*\*\*\*\*  
HENA, RISQ U SLIEMA  
LILL-QARREJJA  
U LILL-HADDIEMA KOLLHA  
TA' L-ART  
MILL-ONOREVOLI  
BERTRAM CAMILLERI  
MINISTRU TA' L-INDUSTRIJA.  
JALLA FUQ HIDMIETKOM  
U FUQ DJARKOM  
TAQA' L-BARKA U L-PACI  
TAS-SMEWWIET  
\*\*\*\*\*

haddmu. Issa l-prezzijiet għall-konsumatur sejrin jiġu iħfiessati skond il-prezzijiet tal-bejgħ tal-ġurnata li jkun sar fil-Pitkalija. Kull bejjieġħ tal-ħaxix irid ikollu lista ta' kull oġġett li jkun qiegħed joffri għall-bejgħ bil-prezz ta' kull oġġett għal dik il-ġurnata. Il-prezzijiet ta' l-oġġetti jinkitbu mill-bejjieġħ stess billi jżid mal-prezz tax-xiri li jkun għamel il-qiegħ xieraq iħfiessat mill-Gvern għal

kull prodott.

Biex il-Gvern ikun żgur li kolloxx miexi bis-sewwa sejjer ikollu għadd ta' inspectors li dawn flimkien mal-Pulizija jkun dmirhom li jdur u l-ħin kollu lill-bejjieġha tal-ħaxix, jitolbuhom il-vouchers tax-xiri li jkun għamlu mill-Pitkalija biex jaraw jekk il-prezz miktub mill-bejjieġħ hu-wiex eżatt.

Lill-bdiewa nwissuħom bil-qawwa kollha sabiex min-naħa tagħhom jimxu bl-akbar reqqa fil-mii tal-prodotti halli ma jiġi mqarraq hadd la bejjieġħ u lanqas konsumatur. Il-wiċċ tad-duġħ li jressqu għall-bejgħ għandu jkun kampjun bir-reqqa ta' dak li jkun fih id-duġħ kollu sabiex jekk il-mezza jew xkora jkun fiha tliet daqsijiet ta' prodotti dawn it-tliet daqsijiet għandhom ikunu jidheru tajjeb fil-wiċċ tad-duġħ. Minbarra li huwa dmir imqaddes tal-bidwi li jagħmel dan għall-ħaqq u sewwa irid jiftakar li jekk ma jagħmilx dan u jipprova jqarraq taħt dawn ir-regolamenti godda sejjer ikun soġġett għall-piena tal-liġi.

Nimxu id f'id fl-interess ta' kulhadd. Is-sewwa ma ħemmx isbaħ minnu u ma jirbaħlu hadd. Niftakru f'dan id-dmir halli nħaddu s-sena l-ġdida fil-barka u l-paci.

### BAJD GHAT-TFAQQIS

Dawk kollha li jixtiequ jiksbu xi tagħqida bajd tat-tfaqqis tat-tigieġ Suwed Maltin u tal-Papri White Campbell għandhom jiktbu jew iħemplu lis-Suprintendent tal-Qasam tal-Gvern, l-Għammieri, il-Marsa. (Tel. Central 4942).

TINSEWX TMORRU L-GHAMMIERI GħALL-FIERA, NĦAR IL-HADD, 9 TA' JANNAR, 1949.

## Il-Biedja u l-Hajja

**IL-BNIEDEM** jiddependi għall-ghixien tiegħu minn dak li tagħtih l-art. "MUR, U MIL-LUM 'IL QUDDIEM TRID TIBDA TAQLA' L-GHIXIEN TIEGHEK MILL-HIDMA TA' DIRGHAJK", u wara li l-Hallieq ta din l-ordni l-bniedem beda jinhtieglu jwettaq il-hidma tiegħu. Fost din il-hidma kien hemm it-tkabbir tal-ghejjel.

Għadew kemm għadew sekli mindu giet mogħtija dina l-Ordni Suprema, il-bniedem għadu jeħtieglu jikseb l-ghaxien tiegħu mill-ikel li tagħtih l-art. Mix-xtie-li għadna qegħdin nieħdu l-ikel meħtieġ għall-hajja. Il-bniedem ma jagħmilx haġa oħra hliet jikkultiva jew jibdel l-ghejjel li tagħtih l-art f'dawk il-hwejjegħ li huwa jeħtieġ. Il-ġrajja tad-dinja tghallimna illi l-maħluq għex dejjem f'taqbida għall-produzzjoni ta' l-ikel tiegħu.

Sa issa din it-taqbida rebahha dejjem il-bniedem li dan irnexxielu jikseb ikel kemm kemm biżżejjed għat-tkattir tan-nisel tiegħu.

### BEXXU L-PATATA

*Bixxu l-uċuh tal-patata bla ebda dewmien u bixxuha fil-ghodu kmieni.*

*Ftakru li għandkom terġġhu tibx-xu mill-ġdid jekk tkun għamlet wita qawwija billi w-wita ġgorr magħha l-mistura li tkun giet imbezza.*

*La tinswax li ma hawwix biżżejjed li tibx darba waħda biss.*

*Bixxu l-uċuh tal-patata mill-inqas tliet darbiet skond it-temp u f'intervall ta' bejn 15 u 21 gurnata jekk tridu li teħsilu għal kollox l-uċuh tal-patata minn dil-marda.*

F'rapport li gie mxandar mid-Dipartiment ta' l-Istat Amerikan gie mfisser illi minkejja l-imwiet naturali u l-katastrofi li dan l-aħħar laqta lid-dinja mhux inqas minn 17,000,000 ruh baqgħu jizdiedu ta' kull sena fuq wiċċ l-art. Id-Direttur tan-Nazzjonijiet Magħquda, li għadu kemm intira, wissa lid-dinja li fi żmien hamsin sena se jrin insibu ruħna f'kaos dwar il-produzzjoni ta' l-ikel.

Il-popolazzjoni tad-dinja l-lum tghodd 2,22,000,000. Fi żmien 25 sena oħra huwa ikkalkulat li dan il-għadd jizdied b'hames mitt mijun ruh oħra. Fl-Ewropa biss qed iġhixu 21,000,000 nies aktar milli kienu iġhixu qabel ma bdiet il-gwerra.

Minn dan li għedna wiehed malajr jintebah li fuq l-umanità resqin żmenijiet ta' thassib kbir dwar il-produzzjoni ta' l-ikel meħtieġ għall-hajja. Il-gharef jintebah li sakemm jaasal dan iż-żmien ta' kaos il-bniedem aktar ix ikun sab ir-rimedju biex jibqa' jikseb l-eghejjel għall-ghaxien tiegħu; rimedju li kien żgur, u li għadu, fi hsieb il-Hallieq ta' kollox. B'danakollu l-gvernijiet tal-pajjiżi ewlenin qegħdin jiehdu l-passi meħtieġa kollha biex ikabbru l-kultivazzjoni ta' l-art f'pajjiżhom u fl-istess hin qegħdin jagħ-

mli kull ma jistgħu sabiex ma jhallux li tintilef il-hamrija ta' arthom.

Barra minn dan il-bniedem ga sab li bit-tidmil artifiċjali huwa ġa seta' jirdoppja l-eghejjel tiegħu. Il-kimiċi u l-botanisti jinsabu wkoll jistudjaw il-hin kollu biex isibu metodi godda għat-tkattir ta' pjanti, hxejjex u wēuh aħjar. Varjetajiet godda ta' ġwież li d-dinja ma kenitx taf bihom sa f'tit snin ilu, il-lum qegħdin jiġu mkabbra u dan jurina li l-bniedem, bl-is-

tudju tiegħu, jista' jkompli jkattar u jeb l-eghejjel li għadna bhalissa.

Il-kuri li nstabu u li qegħdin jinsabu biex irazznu l-mard fost is-siġar u pjanti jkomplu jghinu biex jingabru wēuh aktar il-bdiewa għandhom jifhemu li biex jidher quddiem jeħtieġilhom li jimxu mal-progress, kemm f'dak li għandu x'jaq ma' kultivazzjoni kif ukoll mar-rimedju sabet ix-xjenza biex il-pjanti jitharsu l-mard.

Iżda l-bidwi tagħna jeħtieġu jneħħu għanqbut li bih għadu mimli moħħ, mhux igerger wara li tkun saret il-ftor bhal ma qiegħed jagħmel din is-sena, ma semax it-twidid li tah fil-waqt Dipartiment tal-Biedja biex ibixx l-uċuh tal-patata li kellu u li bi hsara kbira, għaliha u għan-nazzjon, ra l-biċċa l-kbira dan il-wiċċ jinqered.

## Tagħlim u Tagħrif

### KONTRA L-'BLACKHEAD'

Bidwi Amerikan irnexxielu jrażżan u jehles lid-dundjani tiegħu mill-marda tal-"Blackhead" b'mod sempliċi hafna. Huwa rabba d-dundjani fuq art taċ-ċangatura sabiex il-hmieġ tagħhom ikun jista' jitmaddaf sikwit u l-art tinhasel spiss. B'indafa ma taqta' xejn, il-mikrobi u nsetti oħra ma jsibux kondizzjonijiet tajba sabiex iġhixu u joktru u l-marda tal-Blackhead ma deherat qatt fost id-dundjani tiegħu. L-Istazzjon Esperimentali ta' Lake City inqeda wkoll b'dan il-metodu għal 20 sena shah u għat ma kellu każ tal-Blackhead. L-art iebsa ma għamlet ebda effett hażin fuq id-dundjani.

### GHAWWIETAQ ĠODDA

Huwa żball kbir li wiehed jittlaq għawwietaq godda mat-tiġieġ il-qodma li jkolli. L-ewwelnett jista' jinholoq hafna ġlied billi t-tiġieġ il-qodma jdur għall-godda u jniffuom. B'dan il-ġlied tonqos ukoll il-produzzjoni tal-bajd. Jekk ma jkunx hemm fejn jintelqu l-ghawwietaq il-godda jkun jaqbel li dawn jintelqu mal-qodma għal fil-ghaxija mad-dlam u meta jintgħalfu jingħata l-ikel f'zewġ hwat separati sabiex b'hekk jonqos il-ġlied bejn il-qodma u l-ghawwietaq il-godda.

### ID-DEMEŁ TAT-TJUR

Id-demel tat-tjur fih perċentaġġ kbir ta' nitroġenu li jiswa wisq aktar biex ikabbar il-weraq tal-pjanti milli biex il-pjanti jagħmlu l-fjuri. Minhabba f'hekk id-demel tat-tjur għandu jiġi mħallat ma' demel ieħor skond dak li jkun mixtieq mill-pjanti li jiġu ikkultivati. Id-demel tat-tjur huwa għaldaqshekk tajjeb ferm għall-pjanti li jiproduċu weraq biss bhal ma huwa l-ispinaċi. F'dawn il-każi għandju jingħata mhux inqas minn barmil demel f'kull 8 jardi kwadri ta' art' ikkultivata bi pjanti li jagħmlu hafna weraq, bhal l-ispinaċi, indivja u hass.

### X'FIHA L-BAJDA

Il-qoxra tal-bajda hija magħmula prin-

cipalment mill-karbonat tal-kalċju. Il-bajda fiha l-kalċju, magnesium, tassa, sodium, fosfru, klorin, alluminj, manganiż, żingu, ram, ċomb, sililj, eċċ. Fil-bajd jinsabu wkoll traċċi ta' liseniku, boron, titanium u vandanium.

Il-bajda fiha hafna vitamini barra vitamina C, li ma tidhirx qabel ma b'tkun ilha erbat ijiem jew hamsa taħt qroqqa, jew f'inkubatur.

Is-sfura tal-bajda fiha l-vitamina D b'abbundanza, l-aktar fis-sajf.

### PATATA INFERJURI GĤAT-TJUR

Sikwit jingħad li l-patata li tibqa' lura tagħmel hsara jekk tintgħalef lit-tidja jekk qabel tiġi mgħollija u w'mħallta mat-tagħsidha flok hsara tagħmel hafna ġid lit-tjur li jintgħbiha.

### ZERRIEGHA TAL-PATATA

Il-prezz taż-zerriegħa tal-patata huwa ta' £1. 3. 6. kull xkora ta' 64 ratal, feri 2s, 10d. orhos fl-ixkora mill-prezz sena l-oħra, jiġifieri 4s.5d. orhos fil-qar il-hlas għall-kunsinna f'Għawdex (niġru ma sewwa għal Għawdex biss) huwa 1s. 5d. fl-ixkora ta' 64 ratal.

Dawk il-bdiewa kollha li għadhom rtirawx il-permess taż-zerriegħa tal-patata jistgħu jmorru jirtirawx mill-Uffiċċju Biedja, li hemm fi Triq l-Ifran, Nru. il-Belt, jew Pjazza San Frangisk, irbat, Għawdex, jew jekk ma jistgħux irru huma jagħtu l-biljett tar-raba lissar tagħhom biex jirtirahom dal-permess. Iżirgħu bikri biex nilhqu s-swieq barra u nkunu nistgħu niksbu l-aktar prezzijiet. Inwissu bil-qawwa kollha il-bdiewa jbiwxu l-wiċċ fil-waqt halli jirbar il-prodott kollu u b'hekk il-Gvern ikun jista' johroġ il-permessi għas-saf-

**FIL-FIERA JKUN HEMM LOTTERIJA TA' GHOĠOL — BILJETT 2s. 6d. IL-WIEHED BISS**

# Il-Marda tal-Gidri fit-Tjur

(A. Cassar, M.R.C.V.S., B.Sc.)

**K**WAZI dawk kollha li jrabbu t-tjur jafu bil-marda tal-gidri u hafna minnhom huma kapaċi wkoll jaghirfu s-sinjali ta' din il-marda. Din il-marda hija tant maghrufa minhabba li hija komuni hafna u tinxtered kulfejn jinsabu t-tigieg u taghmel hsara kbira meta tattakkahom. F'tit jew xejn huma dawk li jrabbu t-tjur li jiftakru li din il-marda qatt ma attackkat it-tigieg taghhom.

## Il-Kaġun tal-Marda tal-Gidri

Il-kaġun ta' dil-marda huwa Virus, jiġifieri mikrobu tant żgħir li ma jintlemaħx lanqas b'lentijiet l-aktar fini u qawwija. Dan il-mikrobu għandu rezistenza kbira u jgħix għal bosta ġimgħat meta jkun fi stat xott u meta jsib xi tigieg li jkollhom xi griehi anki l-iktar żgħar, jattakkahom u jmarradhom.

## Kif Tixtered il-Marda

Il-mikrobu tal-gidri jista' wkoll jiġi mdahhal fost it-tjur ma' xi xkejjer u qfief u affarijiet oħra li jkunu ġew minn fejn tigieg morda. Dan il-mikrobu jista' wkoll jiġi mdahhal minn xi hadd li jkun għadu kemm hareġ minn xi post li jkun fih tigieg morda.

Jekk fost xi tigieg ikun jinsab il-mikrobu tal-gidri tkun haġa tassew diffiċli li t-tigieg ma jiġux attackkati l-għaliex malli titfaċċa fuq it-tigieg l-icken gerha fl-għalla jew fil-halq, il-mikrobu tal-gidri jidhol fil-gerha, jibda jikber u jaghmel il-hsara tiegħu. Billi t-tigieg sikwit jiġ-ġieldu u jniffu 'l xulxin, inisslu xi feriti fl-għalla u b'hekk il-mikrobu jattakka.

## Is-Sinjali tal-Marda

Hemm żewġ għamliet ta' mard tal-gidri: Il-gidri jattakka jew il-ġilda inkella

## TAGHRIF LILL-GHASSARA

Nixtiequ nfakkru lill-għassara illi f'dan ix-xahar jehtieg li jsir it-taqlib ta' l-inbid lokali.

Dan it-taqlib ta' l-inbid huwa haġa essenzjali jekk nixtiequ li jkollna nbid tajjeb. Permezz ta' dan it-taqlib, l-inbid jiġi msoffi mis-sedimenti tiegħu f'qiegh il-btieti. L-għassara ż-żgħar jagħmlu din il-bieċa xogħol billi jibbottiljaw l-inbid mill-kaputa għal ġo mastella u mill-mastella għal ġo kaputa ġdida permezz ta' manka. L-għassara l-kbar jagħmlu dan ix-xogħol permezz ta' pompa bil-mutur.

Ikun xi jkun il-metodu li wiehed jinqeda bih, għandha ttehed kura kbira waqt l-ibbottiljar sabiex ma jiġix imhawwad u mqanqal l-inbid sabiex is-sedimenti tal-qiegh ma jithalltux ma' l-inbid kollu u x-xogħol ikun sar bi hsara flok ġid.

F'dan iż-żmien jehtieg ukoll li l-inbid jiġi analizzat u li jinhadmu l-kwalitajiet differenti ta' l-inbid. Ftakru dejjem li s-servizzi ta' dan id-Dipartiment huma għad-dispożizzjoni ta' dawk kollha li jeh-tiġuhom.

jattakka l-halq. Meta l-marda tkun fil-ġilda, aktar tkun hafifa u t-tigieg ife-qu; iżda meta tattakka l-halq il-marda tkun iktar qawwija, taghmel iktar hsara u xi tigieg imutu wkoll.

Meta l-gidri jattakka l-ġilda, jibdev jidhru b'żieqa żgħar fuq il-għalla madwar l-għajnejn u madwar halqhom u fuq rashom. Jidhru wkoll dawn il-b'żieqa fuq partijiet oħra tal-ġisem fejn ma jkunx hemm rix.

Meta l-gidri jattakka l-halq, u f'dal-każ il-mard jissejjah Difterja tat-Tjur, tidher fil-halq, fuq l-ilsien u fuq griżmejn it-tigieg bħal rita bajdanija jew safra-nija; din ir-rita tkun taht imwahhla tajjeb li jekk taqlagħha johrog id-demmu u thalli bħal dbabar homor.

## KIF TIDDIŻINFETTA

Meta tiġi biex tiddiżinfetta jew tba-jjad xi gallinar jew kamra tat-tjur li kien hemm il-mard jew xi insetti fih, qis li l-aktar li għandek tiddiżinfetta huma l-irkejjen, ix-xquq u t-toqob.

F'din il-għamla ta' marda, it-tigieg ma jkunux jistgħu jibilgħu, ma jibqgħux jaraw u jbatu biex jiehdu n-nifs u minhabba f'hekk it-tigieg morda jsiru magħlubin u ma jibqgħux ibidu. Barra minn dan it-tigieg li jasl u f'dan l-istat jistgħu jmutu bil-ġuħ jew billi jifgaw.

## Trażzin u Fejgan tal-Marda

Malli wiehed jintebaħ b'din il-marda fost it-tjur tiegħu, għandu minnufih jeżamina t-tigieg kollha u jifred mit-tjur f'saħħithom minn dawk it-tigieg li jidhru mgħaxxin jew li jkollhom il-bidu ta' xi sinjali minn dawk li ġa semmejna. It-tjur morda għandhom jitqieghdu 'l bogħod kemm jista' jkun mit-tigieg f'saħħithom.

Holl f'tit kubrit fiż-żejt jew aħmu mal-vażellina u oġġrokb bih il-felul, darba kull jum, sakemm jaqa'. Sabiex titneħħa r-rita ta' fuq l-għajnejn jehtieg li wiehed iqattar tlieta jew erba taqtiriet ta' Argylol 5% f'kull għajn, u dan jibqa' jsir sakemm it-tigieġa tkun tista' tiftaħ għajnejha.

Jekk min jiehu hsieb it-tjur f'saħħithom jehtieglu huwa stess jikkura wkoll it-tigieg morda għandu l-ewwel jehles mit-tjur f'saħħithom u wara jmur jikkura l-morda. Jekk jagħmel bil-maqlub ta' dan, huwa jgħor miegħu l-mikrobu mit-tjur morda u jinfetta t-tigieg f'saħħithom u

jitlef kollox.

Tigieg li jmutu bil-gidri għandhom jekk jista' jkun jiġu mahruqin. In-nar huwa l-aqwa diżinfettant, billi joqtol il-mikrobi kollha. Il-kmamar fejn kien hemm tigieg morda għandhom jiġu diżinfettati u jin-zammu battala għallinqas għal xahrejn shah.

## Kif Thares lit-Tjur mill-Gidri

Sabiex wiehed iħares lit-tigieg mill-marda tal-gidri hemm tilqima li meta tingħata lit-tigieg li jkunu għadhom f'saħħithom, wara f'tit jiem li tingħata tagħtihom harsien kontra l-marda u ma jimir-dux lanqas jekk jintelqu ma' tjur oħra li jkunu morda.

Dan it-tilqim kontra l-marda tal-gidri fit-tigieg isir bla filas mill-vaċċinaturi tal-Gvern, billi eċemplu Central 4212, lit-Ta-bib tal-Bhejjem, il-Biċċerija, il-Marsa.

## TWEGIB

### GHALL-MISTOQSJIET

**Lil G. Camilleri** mill-Mosta: It-tigieg tiegħek huma debboli minn saqajhom u jehtieglek tagħtihom f'tit żejt tal-huta, imhallat mat-tagħsida jew inkella tagħti-hom piloli taż-żejt tal-huta.

**Lil D.C.** minn Hal-Lija: Sabiex thares lit-tigieg mill-marda tal-gidri hemm tilqima apposta li ssir bla filas billi tapplika lit-Tabib tal-Biċċerija bil-kitba jew bit-telefon (central 4212). Meta l-marda tkun ġa tfaċċat it-tilqima ma tiswiex. Nirrik-kmandawlek li tlaqqamhom kontra l-gidri. (Ara l-artikolu ta' Dr. Cassar).

**Lil Kostantin Mifsud** mill-Imsida: Tigieg li jkunu xjuħ jintgħarfu mill-qxur li jrabbu ma' saqajhom. Iżda wiehed irid ukoll jinnota li tigieg miżmuma hażin jistgħu wkoll irabbu l-qxur f'saqajhom għal-kemm ma jkunux xjuħ u għalhekk diffi-ċli biex tkun żgur mill-età tat-tigieg taht iċ-ċirkostanzi li fihom jitrabbew f'pajjiż-na. Barra minn Malta t-tjur kollha jkol-lhom iċ-ċrieket f'saqajhom u minn hekk min irabbi jkun jaf fost records oħra meh-tieġa xi tkun ukoll l-età tat-tigieg li hu jkollu.

**Lil Toni Borg** minn Hal Qormi: It-tigieg jinhtiegu dejjem li jkollhom frak tal-qawwi li jismu "grit". Dan iservi sabiex it-tjur ikunu jistgħu jidhru fil-haw-sla l-gwież li jieklu u jiehdu minnu s-sus-tanza kollha li jkun fih dak il-għalf. Dan il-frak tal-qawwi ma jintgħalifx it-tjur flok l-għalf, imma biss jingħatalhom f'kaxxa biex jiehdu minnu kull meta jkunu jridu.

**Lil Salvo Curmi** minn B'kara: Il-marda tal-kankru fil-hamiem hi daqsxejn komu-ni. L-aqwa haġa sabiex ma jitrissix mard fost it-tjur, ikunu xi jkunu, hija dejjem l-indafa u d-diżinfettar tal-kmamar u gal-linari jew barumbari, kaxex, qofsa, pas-siġġieri u kull ma jkollu x'jaqsam ma' l-annimali u tjur jew ghasafar li jitrab-bew. Hawn preparat maħdum apposta biex iħares lill-hamiem mill-kankru kif ukoll preparat iehor f'għamla ta' tintura għall-kura tal-kankru wara li jkun tfaċċa.

## IL-FIERI FL-GHAMMIERI

**I-SUCCESS** li nkiseb bil-ghajjnuna tal-pubbliku fil-Fiera li saret fil-Qasam tal-Gvern, l-Ghammieri, nhar it-28 ta' Novembru, wettaq il-fehma li kellu l-Gvern biex dawn il-fieri jinżammu ta' sikwit. Il-pubbliku ikkonkorra min-nahiet kollha ta' Malta u kienet tassew għodwa ta' pjaċir li tilmah lil dawk in-nies kollha jdur u l-Qasam u juru dak l-interess fil-koltivazzoni tal-hxejjex u tal-prodotti kif ukoll fil-kondizzjonijiet li fihom jitrabbew l-animali f'dak il-post.


Il-bejgħ ta' l-oġġetti sar bl-ahjar metodu li wiehed sata' jinqeda bih biex it-tqassim sata' jinfirx fost l-akbar għadd ta' nies. Kienet haġa ta' pjaċir tara lil hafna familji herġin hienja għal dak li raw u kisbu bi prezzijiet moderati fil-waqt li f'idijhom kellhom pakketti ta' bajd, hxejjex, patata, qsari, żrieragh, tjur u affarijiet oħra.

Il-Ministru ta' l-Industrija deher ferhan idur il-wirja kollha flimkien mad-Direttur tal-Biedja u uffiċjali oħra tad-Dipartiment. Uffiċjali tad-Dipartiment Mediku u tas-Saħha hadu sehem f'din il-Fiera u ma naqsux li japproffittaw ruħhom minn dik il-miġemgħa billi taw xi tagħrif u tagħ-

lim dwar l-indafa u s-saħħa tal-pajjiż bil-loudspeaker li għandhom fil-Mobile Cinema tagħhom li huma għoġobhom iġibu għal din l-okkażżjoni.

L-inkoraġġiment li wera l-pubbliku f'jar lili-Gvern biex jagħmel Fiera oħra f'9 ta' Jannar u nittamaw li l-pubbliku jhu sehem bl-istess heġġa li wera Fiera li saret. Għal din l-okkażżjoni s'ikun hemm ukoll lotterija ta' Ghogol. B'jetti għal din il-lotterija sejin jinbiegħ 2s. 6d. il-wiehed bħal fl-ewwel Fiera.

**L-GHAQDA NAZZJONALI TAT-TJUR U FNIEK** tgharraf illi s-Sur Gużer Mercieca, ta' Timber Wharf, il-Marsa, u għadux id-distributur tal-gwież tal-Għad. Id-distributur il-ġdid huwa s-Sur G'zeppi Grech, ta' 92, Triq Ridolfo, Sliem.



### FLIELES MILL-INGILTERRA


Għandna l-pjaċir inħabbru li l-elf fellus mill-Ingilterra li kelina mixtrija għal Jannar, kif avżajna fil-harġa ta' 'Il-Bidwi' tax-xahar li għadda, kelina nagħmluhom elfejn. Behsiebna nġibu elf oħra għal Frar biex min ma lahaqx għad jista' jirreġistra. Il-prezz ikun 3s. il-wiehed bl-ispejjeż kollha mħallsa u jitqassmu sa wara l-bieb. Ir-reġistrazzjoni ssir għand is-Sur M.C. Borg-Cardona, 185, Triq l-Ifran, il-Belt.



### FELLUS B'ERBA' SAQAJN

Dan l-ahhar bidwi Inġliż faqqaslu fellus b'erba' saqajn u fettillu jrabbih għal kemm ma kellux tama li jghix. Il-fellu għex u kiber, hareġ għattuqa u bdiet tbi bajd ta' żewġ uqigħat il-wahda.

### INKUBATURI IRONCLAD



Ta' 25 bajda: £11 — Ta' 50 bajda: £12  
Ta' 100 bajda: £14.

GĦALL-KAPSULI, FTEJJEL,  
TERMOMETRI, RAMMIJET  
U SPARE PARTS OĦRA IRRIKORRI  
FILGHAXIJA GĦAND:  
**M.C. BORG CARDONA,**  
65, PRECA STREET — LIJA.

**ONFQU INQAS FL-ISBAH TJUR U L-AHJAR BAJD TAT-TFAQQIS FIL-FIERA.**